
औ सीवानो की हस्ती -- 





छम दीवानों को क्या हस्ती, 
हें आज यहाँ, कल वहाँ चले, 
मस्ती का आलम साथ चला, 
हम धूल उड़ाते जहाँ चले। 


आए बनकर उल्लास अभी, 
आँसू बनकर बह चले अभी, 
सब कहते ही रह गए, आरे, 
तुम कैसे आए, कहाँ चले? 


किस ओर चले? यह मत पूछो, 
चलना है, बस इसलिए चले, 
जग से उसका कुछ लिए चले, 
जग को अपना कुछ दिए चले, 


दो बात कही, दो बात सुनी; 
कुछ हँसे और फिर कुछ रोए। 
छककर सुख-दुख के घाूँटों को 
हम एक भाव से पिए चले। 

हम भिखमंगों को दुनिया में, 
स्वच्छंद लुटाकर प्यार चले, 
हम एक निसानी-सी उर पर, 
ले असफलता का भार चले। 


अब अपना और पराया क्या? 
आबाद रहें रुकनेवाले! 
हम स्वयं बाँधे थे और स्वयं 
हम अपने बंधन तोड़ चले। 





भगवतीचरण वर्मा 





प्रश्‍शन-अभ्यास 
१4 कविता से 
।. कवि ने अपने आने को 'उल्लास' और जाने को आँसू बनकर बह जाना' 
क्यों कहा है? 


2. भिखमंगों की दुनिया में बेरोक प्यार लुटानेवाला कवि ऐसा क्यों कहता है कि 
वह अपने हृदय पर असफलता का एक निशान भार को तरह लेकर जा रहा 
है? क्या वह निराश है या प्रसन्न है? 


3. कविता में ऐसी कौन-सी बात है जो आपको सबसे अच्छी लगी? 


t कविता से आगे 


° जीवन में मस्ती होनी चाहिए, लेकिन कब मस्ती हानिकारक हो सकती हे? 
सहपाठियों के बीच चर्चा कीजिए। 

Y अनुमान और कल्पना 


° एक पंक्ति में कवि ने यह कहकर अपने अस्तित्व को नकारा है कि “हम 
दीवानों की क्या हस्ती, हैं आज यहाँ, कल वहाँ चले।” दूसरी पंक्ति में उसने 
यह कहकर अपने अस्तित्व को महत्त्व दिया है कि “मस्ती का आलम साथ 
चला, हम धूल उड़ाते जहाँ चले।” यह फाकामस्ती का उदाहरण है। अभाव 
में भी खुश रहना फाकामस्ती कही जाती है। कविता में इस प्रकार की अन्य 
पंक्तियाँ भी हैं उन्हें ध्यानपूर्वक पढ़िए और अनुमान लगाइए कि कविता में 
परस्पर विरोधी बातें क्यों की गई हें? 


Y भाषा की बात 


° संतुष्टि के लिए कवि ने 'छककर' “जी भरकर' और 'खुलकर' जैसे शब्दों 
का प्रयोग किया है। इसी भाव को व्यक्त करनेवाले कुछ और शब्द सोचकर 
लिखिए, जैसे-हँसकर, गाकर। 


EE ~ अस्तित्व 


आलम - दुनिया, माहौल 
स्वच्छद -- अपनी इच्छा के अनुसार चलने वाला 

